

நினைவின் சொருபமாக இருப்பதன் அடிப்படை, நினைவும் சேவையும் ஆகும்.

இன்று, பாப்தாதா தனது விலைமதிப்பற்ற இரத்தினங்களைப் பார்க்கிறார். பாப்தாதாவின் அலங்காரமான இரத்தினங்களான நீங்கள் ஒவ்வொருவரும் உங்களுடைய ஸ்திதியின் சொந்த நிலையில் பிரகாசிக்கிறீர்கள். இன்று, அமிர்தவேளையில் இருந்து, பாப்தாதா தனது அலங்காரத்தைப் (தனது இரத்தினங்களை) பார்க்கிறார். சரீர உலகில், நீங்கள் வெவ்வேறு மலர்களால் ஒவ்வோர் இடத்தையும் அலங்கரிக்கிறீர்கள். குழந்தைகளான நீங்கள் அனைவரும் செய்யும் முயற்சிகள் அனைத்தையும் பாப்தாதா தொடர்ந்து மேலே இருந்து பார்க்கிறார். இந்தத் தினத்தில், குழந்தைகளான நீங்கள் அனைவரும் மதுவனத்தின் பல்வேறு இடங்களுக்கும் பயணம் (யாத்திரை) செய்யும்போது, பாப்தாதாவும் இந்தப் பயணத்தில் குழந்தைகளான உங்களுடன் ஒவ்வோர் இடத்திலும் இருக்கிறார். நீங்கள் சுற்றுலா செல்வதற்கு மதுவனத்தில் நான்கு விசேடமான யாத்திரை ஸ்தலங்கள் உருவாக்கப்பட்டுள்ளன. பக்தர்களும் இந்த நான்கு யாத்திரை ஸ்தலங்களுக்கும் விசேடமான முக்கியத்துவத்தை வழங்குகிறார்கள். இந்தத் தினத்தில் நீங்கள் விசேடமான யாத்திரை செல்வதைப் போன்று, உங்களுடைய பக்தர்களும் உங்களைப் பின்பற்றுகிறார்கள். நீங்கள் அனைவரும் இந்த இடங்களுக்கு வரிசையில் செல்கிறீர்கள். அதேபோன்று, உங்களுடைய விக்கிரகங்களின் பக்தர்களும் உங்களின் தரிசனத்திற்காக வரிசையில் நின்று கொண்டிருக்கிறார்கள். பக்தி மார்க்கத்தில், தமது குருவால் பேசப்படும் வாக்கியங்கள், சத்திய வாசகங்கள் என்று பக்தர்கள் கூறுகிறார்கள். அதேபோன்று, சங்கமயுகத்தில், உங்களுடைய சத்திய வாசகங்களுடன், உங்களுடைய சத்தியம் நிறைந்த செயல்களும் மகத்துவமானவை. அதாவது, அவை ஞாபகார்த்தங்கள் ஆகுகின்றன. இதுவே சங்கம யுகத்தின் சிறப்பியல்பாகும். பக்தர்கள் கடவுளைச் சுற்றி வலம்வருகிறார்கள். ஆனால் தற்சமயம் கடவுள் என்ன செய்கிறார்? கடவுள் தனது குழந்தைகளைப் பின்தொடர்ந்து சுற்றுலா செல்கிறார். அவர் தனது குழந்தைகளை முன்னணியில் வைத்து, தான் அவர்களைப் பின்தொடர்கிறார். ஒவ்வொரு செயலிலும், “நன்றாகச் செய்யுங்கள் குழந்தைகளே, நன்றாகச் செய்யுங்கள் குழந்தைகளே!” (Come on children!) என அவர் கூறுகிறார். இதுவும் ஒரு சிறப்பியல்பே ஆகும். அவர் குழந்தைகளான உங்களை அதிபதிகள் ஆக்கி, தான் குழந்தை ஆகுகிறார். இதனாலேயே அவர் தினமும் காலையில் உங்களுக்கு வணக்கம் செலுத்துகிறார்.

கடவுள் உங்களைத் தனக்குரியவர் ஆக்கியுள்ளாரா அல்லது நீங்கள் கடவுளை உங்களுக்குரியவர் ஆக்கியிருக்கிறீர்களா? நீங்கள் என்ன கூறுகிறீர்கள்? யார் மற்றவரைத் தனக்குரியவர் ஆக்கியது? குழந்தைகளே கடவுளைத் தமக்குரியவர்கள் ஆக்கியிருப்பதாக பாப்தாதா உணர்கிறார். குழந்தைகள் புத்திசாலிகள். தந்தையும் புத்திசாலி ஆவார். நீங்கள் வரும்படி அவருக்குக் கட்டளை இட்டதும், அவர் பிரசன்னம் ஆகுகிறார்.

இன்று சந்திப்பைக் கொண்டாடுவதற்கான தினமாகும். “நீங்கள் சதா நினைவின் சொருபமாக இருங்கள்” என்பதே இன்றைய தினத்திற்கான ஆசீர்வாதம் ஆகும். எனவே, நீங்கள் இந்த விழிப்புணர்வை எல்லா வேளையும் அனுபவம் செய்கிறீர்களா?

இன்று, உங்களுடைய சதா நினைவின் சொருபங்களாக இருப்பதற்குப் பிரதிபலனாக, பாப்தாதா உங்கள் அனைவருடனும் சந்திப்பைக் கொண்டாடுவதற்காக வந்திருக்கிறார். நினைவினதும், சேவையினதும் சமநிலை இயல்பாகவே உங்களை சதா நினைவின் சொருபங்கள் ஆக்குகிறது. பாபா மட்டுமே உங்களுடைய புத்திகளில் இருக்கிறார். நீங்கள் சதா “பாபா” என்ற வார்த்தையைப் பேசுகிறீர்கள். நீங்கள் எடுத்து வைக்கும் ஒவ்வோர் அடியும் உலக நன்மைக்கானது. உங்களுடைய ஒவ்வோர் எண்ணத்திலும் நினைவும், உங்களுடைய ஒவ்வொரு செயலிலும் சேவையும் இருக்கும்போதே அது பிராமண வாழ்க்கை எனப்படுகிறது. உங்களிடம் நினைவோ அல்லது சேவையோ இல்லாவிட்டால், பிராமண வாழ்க்கை இல்லை. அச்சா.

விலைமதிப்பற்ற இரத்தினங்கள் அனைவருக்கும், சதா நினைவின் சொருபமாக இருக்கும் ஆசீர்வாதத்தைப் பெற்றுள்ள குழந்தைகள் அனைவருக்கும், ஒவ்வொரு செயலும் சத்தியச் செயலாக இருக்கும் மகத்தான சக்கரவர்த்தி ஆத்மாக்களுக்கும், சதா தந்தையின் அன்பிலே திளைத்திருப்பதுடன், சதா அவருடைய ஒத்துழைப்பைப் பெறுபவர்களுக்கும், இத்தகைய விசேடமான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

தமது மனங்களிலும், புத்திகளிலும், சம்ஸ்காரங்களிலும் சகல உரிமைகளையும் கொண்டவர்கள் ஆசீர்வாதங்களை அருளும் ரூபங்கள் ஆகுகிறார்கள்.

இன்று, ஆசீர்வாதங்களை அருள்பவரும், பாக்கியத்தை அருள்பவருமான தந்தை, மகாதானிகளாகவும், ஆசீர்வாதங்களை அருள்பவர்களாகவும் உள்ள தனது குழந்தைகளைப் பார்க்கிறார். தற்சமயம், நீங்கள் அனைவரும் மகாதானிகள் என்ற உங்களுடைய பாகங்களை உங்களுடைய கொள்ளளவிற்கேற்ப

நடிக்கிறீர்கள். எவ்வாறாயினும், இறுதிப் பகுதியின் முடிவு இப்போது நெருங்கி வருவதனால், குறிப்பாக இப்போது நீங்கள் நடைமுறையில் ஆசீர்வாதங்களை அருளுகின்ற உங்களுடைய பாகங்களை நடிக்க வேண்டும். மகாதானிகளான நீங்கள் குறிப்பாக உங்களுடைய வார்த்தைகளினூடாகச் சேவை செய்கிறீர்கள். ஆனால் அதே வேளையில் தங்களுடைய மனங்களாலும் சேவை செய்பவர்களின் சதவீதம் சிறிதளவு குறைவாகவே உள்ளது. வார்த்தைகளினூடாக சேவை செய்யும் சதவீதம், உங்களுடைய மனங்களால் சேவை செய்யும் சதவீதத்தை விட அதிகமாகவே இருக்கிறது. உங்களுடைய மனங்களால் சேவை செய்வதெனில், உங்களுடைய நல்லாசிகளாலும், தூய உணர்வுகளாலும் உங்களால் குறுகிய காலத்தில் மகத்தான சேவையின் நடைமுறைப் பலனைக் காணக்கூடியதாக இருப்பதாகும்.

ஆசீர்வாதங்களை அருள்பவராகச் சேவை செய்வதற்கு, அனைத்திற்கும் முதலில் நீங்கள் உங்களுக்குள் தூய எண்ணங்களைக் கொண்டிருக்க வேண்டும். நீங்கள் குறிப்பாக ஒரு விநாடியில் உங்களுடைய எண்ணங்கள் அனைத்தையும் கட்டுப்படுத்துவதையும் பயிற்சி செய்ய வேண்டியது அவசியமாகும். நாள் முழுவதும், தூய எண்ணங்கள் என்ற கடலின் அலைகளில் மிதந்து, தூய எண்ணங்கள் என்ற கடலின் ஆழத்திற்குச் சென்று, நீங்கள் விரும்பும் போதெல்லாம் மௌனத்தின் சொரூபம் ஆகுங்கள். உங்களுடைய தடையானது (brake) முழுமையாகச் சக்திநிறைந்ததாக இருக்க வேண்டும் என்பதே இதன் அர்த்தமாகும். உங்களுடைய மனதின் சக்தியை உங்களால் கட்டுப்படுத்தக் கூடியதாக இருக்க வேண்டும். இந்த சக்தியுடன், ஆத்மாவின் ஏனைய இரண்டு சக்திகளான, உங்களுடைய புத்தியும், சம்ஸ்காரங்களும் - இந்த மூன்று சக்திகளும் ஆத்மாவான உங்களுடைய கட்டுப்பாட்டின் கீழ் இருத்தல் அவசியமாகும். உங்களுடைய மூன்று சக்திகளில் ஒன்றிலேனும் உங்களுக்குக் குறைந்தளவு உரிமை காணப்படுமாயின், உங்களால் ஆசீர்வாதங்களை அருள்பவரின் சொரூபமாக இருந்து செய்யக்கூடிய சேவையைச் செய்ய முடியாதிருக்கும்.

இந்த வருடம், மகாயக்ஞத்தின் மகத்தான பணியை நீங்கள் உருவாக்கியிருப்பதைப் போன்று, நீங்கள் இந்த மகா யக்ஞத்திற்கும் மகாதானி என்ற விசேடமான பாகத்தையும் நடிக்க வேண்டும். ஆத்மாவின் மூன்று சக்திகளிலும் நீங்கள் சகல உரிமைகளையும் கொண்டிருப்பதைத் தடுக்கும் எந்தவொரு பலவீனத்தையும் நீங்கள் இந்த மகாயக்ஞத்தில் பலியிட வேண்டும். நீங்கள் செய்ய வேண்டிய பணி எல்லையற்ற பணியாகும். இந்த எல்லையற்ற பணியைச் செய்வதற்கு, நீங்கள் உங்களுக்காக மேன்மையான எண்ணங்களையும், மற்றவர்களுக்காக நல்லாசிகளையும் கொண்டிருக்க வேண்டும். சகல சக்திகளினதும் மாஸ்ரர் அருள்பவராகி, உங்களுடைய மேன்மையான எண்ணங்களால் மாஸ்ரர் ஆசீர்வாதங்களை அருள்பவர் ஆகி, கடலின் அடிமட்டத்திற்குச் சென்று, அதிகப்பட்ச இனிமையான, அமைதிநிறைந்த ஒளி மற்றும் சக்தி வீடு ஆகுங்கள். இந்த ரூபத்தாலேயே நீங்கள் சேவை செய்ய வேண்டும்.

நீங்கள் சேவை மேடையில் வந்து உங்களுடைய பௌதீக வசதிகளை உபயோகிப்பதைப் போன்று, அதே அளவிற்கு உங்களுடைய மௌன ரூபத்தையும் நீங்கள் அனுபவம் செய்ய வேண்டியது அவசியமாகும். இந்த முறையில் நீங்கள் வெற்றி சொரூபம் ஆகுவீர்கள். நீங்கள் சேவைக்காக மிக நல்ல வசதிகளை உருவாக்கியுள்ளீர்கள். நீங்கள் இந்த யக்ஞத்தை எல்லையற்ற சேவைக்குரியதாக ஆக்குகிறீர்கள். எனவே, நீங்கள் ஒன்றுகூடலுக்குரிய மகாயக்ஞத்தையும் மகத்தான தீவிரத்தன்மை கொண்ட சாந்தி குண்டம் (மௌனப் பாத்திரம்) ஆக்க வேண்டும். சேவைக்கான யாகம் என்றால், உலகிலுள்ள ஆத்மாக்களுக்குச் சேவை செய்வதற்காக நிலத்தை வார்த்தைகளால் உழுதல் என்று அர்த்தமாகும். வயலை உழுதபின்னர், அங்கிருக்கும் மண் புரட்டிப் போடப்படுகிறது. வயலை உழுத பின்னரே உங்களால் விதைகளை விதைக்க முடியும். அந்த விதைகளுக்கு குளிர்மையாலும், உங்களுடைய மௌன சக்தியாலும் உங்களால் நீருற்ற முடியும். அப்போது அந்த விதைகள் பலன் தரும். சேவைக்கான மகா யக்ஞத்தை நீங்கள் உருவாக்கிவிட்டதனால், சேவையின் பிரதானமான பாகத்தை முடித்து விட்டீர்கள் என்று எண்ணாதீர்கள். நீங்கள் வயலை உழுது, விதைகளை விதைத்திருக்கிறீர்கள். இதற்கே அதிகளவு முயற்சி தேவைப்படுகிறது. இவ்வாறு செய்த பின்னர், நீங்கள் மகாதானியாக இருந்து சேவை செய்ததன் மூலம் விதைத்த விதைகளில் இருந்து விளைச்சலை அறுவடை செய்வதற்கு, நீங்கள் ஆசீர்வாதங்களை அருள்பவர்களாக இருந்தும் சேவை செய்ய வேண்டும். ஆசீர்வாதங்களை அருள்பவராக இருத்தல் என்றால், உங்களை சதா ஆசீர்வாதங்களால் நிரப்பி வைத்துக் கொள்ளுதல் என்று அர்த்தமாகும். நீங்கள் பெற்ற முதலாவது ஆசீர்வாதம் என்ன? நீங்கள் ஒவ்வொருவரும் இந்தத் தெய்வீகப் பிறப்பை எடுத்ததும், நீங்கள் பெற்ற முதலாவது ஆசீர்வாதம் என்ன? அந்த ஆசீர்வாதத்திற்கு எந்தவிதமான முயற்சியும் தேவையாக இருக்கவில்லை. சகல பேறுகளையும் நீங்கள் இலகுவாகப் பெறும் வகையில் நீங்கள் பெற்ற ஆசீர்வாதம் என்ன? நீங்கள் ஒவ்வொருவரும் வெவ்வேறு ஆசீர்வாதங்களைப் பெற்றீர்களா? அல்லது உங்கள் அனைவருக்கும் ஒரே ஆசீர்வாதம் கிடைத்ததா? நீங்கள் உங்களுக்குக் கிடைத்த ஆசீர்வாதங்களைக் கூறும்போது, ஒவ்வொருவரும் வெவ்வேறு ஆசீர்வாதங்களையே கூறுகிறீர்கள். எவ்வாறாயினும், நீங்கள் அனைவரும் ஒரே ஆசீர்வாதத்தையே பெற்றிருக்கிறீர்கள். அது தந்தை உங்கள் அனைவரையும் ஏற்றுக் கொண்டிருக்கிறார் என்ற ஆசீர்வாதம் ஆகும். இதற்கு நீங்கள் எந்தவிதமான முயற்சியும் செய்ய வேண்டியிருக்கவில்லை. ஆத்மாக்களான நீங்கள் எவ்வளவு பலவீனமானவர்கள் என்றோ அல்லது எவ்வளவு தைரியம் அற்றவர்கள் என்றோ அவர் சிந்திக்காமல் அல்லது கருத்தில் கொள்ளாமல் இந்த ஆசீர்வாதத்தை வழங்கினார்:

“நீங்கள் எத்தகையவர்களாக இருந்தாலும், என்ன செய்பவர்களாக இருந்தாலும், நீங்கள் என்னுடையவர்கள்”. இதை அதிர்ஷ்டலாபம், உங்களுடைய பாக்கியம் அல்லது ஓர் ஆசீர்வாதம் என்று எவ்வாறு நீங்கள் அழைத்தாலும், அது ஒரு விநாடியில் உங்களுடைய ஆஸ்திக்கான சகல உரிமைகளையும் உங்களுக்கு வழங்குகிறது. அது தந்தையாலேயே உங்களுக்கு வழங்கப்படுகிறது! பாபாவிற்குச் சொந்தமாக இருக்கும் உணர்வு என்ற உங்களுடைய ஆளியை பாபா போட்டார். இத்தகைய நல்லதொரு பாக்கியம் உங்களுக்குக் கிடைக்கும் என்று நீங்கள் ஒருபோதும் நினைத்ததில்லை. எவ்வாறாயினும், பாக்கியத்தை அருள்பவரான தந்தை, இத்தகைய பாக்கியத்தின் ஆசீர்வாதத்தை உங்களுக்கு வழங்கியுள்ளார். இந்த ஆசீர்வாதம், ஒரு விநாடியில் பல பிறவிகளுக்கான உங்களுடைய ஆஸ்திக்கான சகல உரிமைகளையும் வழங்கியுள்ளது. இந்த ஆசீர்வாதத்தின் உணர்வின் சதா சொருபமாக ஆகுதல் என்றால், ஆசீர்வாதங்களை அருள்பவர் ஆகுதல் என்று அர்த்தமாகும். தந்தை உங்கள் ஒவ்வொருவருக்கும் ஒரு விநாடியில் இதே ஆசீர்வாதத்தை வழங்கினார். நீங்கள் இளையவரோ அல்லது முதியவரோ, நீங்கள் உயர் பதவி வகிக்கிறீர்களோ அல்லது சாதாரணமான ஒருவரோ, நீங்கள் ஆரோக்கியமானவரோ அல்லது நோயாளியோ, நீங்கள் எந்த மதத்தைச் சார்ந்தவரோ, எந்த நாட்டில் இருந்து வந்திருக்கிறீர்களோ, நீங்கள் கற்றவரோ கல்லாதவரோ, உங்கள் ஒவ்வொருவருக்கும் அதே ஆசீர்வாதமே வழங்கப்பட்டுள்ளது. இந்த ஆசீர்வாதத்தை உங்களுடைய வாழ்க்கையில் நடைமுறைப்படுத்துவதிலும், அந்த உணர்வின் சொருபமாக ஆகுவதிலும் நீங்கள் வரிசைக்கிரமமாக இருக்கிறீர்கள். உங்களில் சிலர் சதா இந்த ஆசீர்வாதத்தின் சொருபம் ஆகுகிறீர்கள். ஏனையோர், சிலவேளைகளில் மட்டுமே அதன் சொருபம் ஆகுகிறீர்கள். இந்த வேறுபாட்டால், இரண்டு மாதங்கள் உருவாக்கப்படுகின்றன. சதா இந்த ஆசீர்வாதத்தின் உணர்வின் சொருபமாக இருப்பவர்களின் மாலையின் மணிகள் சதா உருட்டப்படுவதுடன், நினைவுசெய்யப்படுகிறது. சிலவேளைகளில் மட்டும் இந்த ஆசீர்வாதத்தை உபயோகிப்பவர்கள் அல்லது சிலவேளைகளில் மட்டும் இந்த ஆசீர்வாதத்தின் உணர்வைக் கொண்டிருப்பவர்களின் மாலையின் மணிகள், சிலவேளைகளில் மட்டுமே உருட்டப்படுகின்றன. முன்னைய குழுவின் ஆசீர்வாதங்களை அருள்பவர்கள் ஆவார்கள். அதாவது, அவர்கள் இந்த முதலாவது ஆசீர்வாதத்தின் சதா சொருபங்களாக விளங்குகிறார்கள். தந்தைக்குச் சதா உரியவர்களாக இருப்பவர்களால், மற்றவர்களையும் சதா தந்தைக்கு உரியவர்களாக மாற்ற முடியும். நீங்கள் இந்த ஆசீர்வாதத்தைப் பெறுவதற்கு எந்தவிதமான முயற்சியும் செய்ய வேண்டியதில்லை. தந்தையே உங்களைத் தத்தெடுத்திருக்கிறார். இந்த ஒரேயொரு ஆசீர்வாதத்தை சதா நினைவு செய்யுங்கள். நீங்கள் சிரமப்படுவதில் இருந்து விடுதலை அடைவீர்கள். உங்களுடைய ஆசீர்வாதத்தை மறப்பதனாலேயே, நீங்கள் சிரமப்பட வேண்டியுள்ளது. இப்போது, ஆசீர்வாதங்களை அருள்பவர் என்ற உங்களுடைய ரூபத்தினூடாக, உங்களுடைய மனதின் சக்தியால் சேவை செய்யுங்கள்.

இந்த வருடம், உங்களுடைய சொந்த சக்திகளையும், நற்குணங்களையும் உபயோகிப்பதன் மூலம், பலவீனமான ஆத்மாக்களைத் தந்தைக்கு நெருக்கமாகக் கொண்டு வாருங்கள். தற்சமயம், பெரும்பாலான ஆத்மாக்களுக்கு ஆன்மீக சக்தியைப் பெறும் தூய ஆசை காணப்படுகிறது. ஏனெனில், ஆன்மீக சக்தியைக் கொண்டிருப்பதனால் மட்டுமே, வேறு எவரும் பெற முடியாதவற்றைத் தங்களால் பெற முடியும் என்பதை அவர்கள் அறிவார்கள். எவ்வாறாயினும், ஆன்மீகப் பாதையைப் பின்பற்றுவதற்கான தைரியம் அவர்களுக்கு இல்லாதிருக்கிறது. அவர்களில் ஆசை எனும் ஒரு கால் புலப்படுகிறது. எனவே, நீங்கள் இப்போது அவர்களுக்கு தைரியம் என்ற இரண்டாவது காலை வழங்குவதற்கு உங்களுடைய சொந்த சக்தியை உபயோகிக்க வேண்டும். அப்போது மட்டுமே அவர்களால் நடந்து, தந்தைக்கு நெருக்கமாக வரமுடியும். தற்சமயம், நெருங்கி வருவதற்கான தைரியம் அவர்களுக்கு இல்லாதிருக்கிறது. அனைத்திற்கும் முதலில், அவர்களுக்கு உங்களுடைய ஆசீர்வாதங்களால் தைரியத்தையும் உற்சாகத்தையும் வழங்குங்கள். அவர்களாலும் உங்களைப் போன்று ஆகமுடியும் என்ற உணர்வை அவர்களுக்கு வழங்குங்கள். உங்களுடைய ஒத்துழைப்பால் மட்டுமே அந்தப் பலவீனமான ஆத்மாக்களால் ஆசீர்வாதங்களுக்கான உரிமையைக் கோர முடியும். ஆசீர்வாதங்களை அருள்பவர்களான நீங்கள், அந்த முடமானவர்களை நடக்க வைக்கும்போது மட்டுமே, அவர்கள் உங்களுக்கு மீண்டும் மீண்டும் நன்றி தெரிவிப்பார்கள். சிலர் உங்களுடைய பக்தர்கள் ஆகுவார்கள். ஏனையோர் உங்களுடைய பிரஜைகள் ஆகுவார்கள். கடைசியில் வந்து விரைவாகச் செல்பவர்களும் இருப்பார்கள். எனவே, இந்த வருடம் நீங்கள் என்ன செய்ய வேண்டும் என்று உங்களுக்குப் புரிகிறதா?

நீங்கள் உங்களுடைய மகா யக்ஞத்தைப் பற்றிய விவரத்தை உற்சாகத்துடன் தொலை தூரமெங்கும் பரப்பியிருப்பதைப் போன்று, இந்த யக்ஞத்தின் பணியுடன்கூடவே, சாந்தி குண்டத்தின் சூழலையும், அதிர்வலைகளையும் பற்றிய விவரத்தையும் உற்சாகத்துடன் பரவச் செய்யுங்கள். நீங்கள் புதிய படங்களை உருவாக்கி, இந்த மகாயக்ஞத்திற்காக அலங்கார ஊர்திகளையும், சொற்பொழிவுகளையும், பேச்சுமேடைகளையும் உருவாக்குவதைப் போன்று, இப்போது எங்கும் உள்ள பிராமணர்களான நீங்கள் அனைவரும் உயிர்வாழும் சித்திரங்களாகவும், ஒளி மற்றும் சக்தி வீடாக விளங்கும் நடமாடும் ஊர்திகளாகவும் விளங்க வேண்டும். மனதின் சக்தி, மௌன சக்தி என்பவற்றில் சொற்பொழிவுகளைத் தயார்ப்படுத்துங்கள். பேச்சுமேடையில் கர்மாதீத ஸ்திதியில் சென்று ஆசீர்வாதங்களை அருள்பவருக்குரிய பாகங்களை நடியுங்கள். அப்போது மட்டுமே சம்பூரணம் நெருங்கி வரும். இந்த வருடம், நீங்கள் செய்யப் போகும் எல்லையற்ற சேவைப் பணிக்காக, நீங்கள் சேவை மேடைக்கு வெளிப்படுத்துகைக்கான இந்த ஒரு சுலோகத்துடன் ஒன்றுதிரட்டிய முறையில் செல்ல வேண்டும்: “ஒரே வலிமை, ஒரே ஆதாரம்”.

பிராமணர்களான நீங்கள் அனைவரும் இந்தப் பணியை நிறைவேற்றுவதற்காக உங்களுடைய ஒத்துழைப்பு என்ற விரலை வழங்க வேண்டும். அதேபோன்று, இந்த வருடம், உங்கள் அனைவரினதும் இந்த ஓர் எண்ணத்தால், ஆசீர்வாதங்களை அருள்கின்ற நடைமுறை ரூபங்களாகி, இந்த எல்லையற்ற பணியைப் பூர்த்தி செய்ய வேண்டும். நீங்கள் இப்போது என்ன செய்ய வேண்டும் என்று புகிறீர்கள்?

சத்தத்திற்குள் வந்தாலும், சத்தத்திற்கு அப்பாற்பட்ட ஸ்திதியில் ஸ்திரமாக இருப்பவர்களுக்கும், தமது சொந்தத் தைரியத்தால், ஏனைய ஆத்மாக்களுக்கு தைரியத்தை வழங்குபவர்களுக்கும், தமது சொந்த நெருக்கத்தால் ஏனைய ஆத்மாக்களையும் அண்மையில் கொண்டு வருபவர்களுக்கும், முடமான ஆத்மாக்களையும் ஓட்டப்பந்தயத்தில் ஓடச் செய்பவர்களுக்கும், இத்தகைய மகாதானிகளுக்கும், ஆசீர்வாதங்களை அருள்பவர்களுக்கும், பாப்தாதாவிற்கு நெருக்கமான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா தாதிகளைச் சந்திக்கிறார்:

காலம் நெருங்கி வருகிறதா அல்லது நீங்கள் காலத்தை நெருங்கி வருகிறீர்களா? நீங்கள் காலத்தை நெருங்கி வரச் செய்கிறீர்களா அல்லது காலம் உங்களை இழுக்கிறதா? நாடகம் உங்களை அசையச் செய்கிறதா அல்லது நீங்கள் நாடகத்தை அசையச் செய்கிறீர்களா? நீங்கள் அதிபதிகளா அல்லது நாடகம் உங்களுடைய அதிபதியா? நாடகம் படைப்பாளியா அல்லது நீங்கள் படைப்பாளர்களா? நாடகத்தில் என்ன இருக்கிறதோ, அது நிகழும் என நீங்கள் பல தடவைகள் கூறுகிறீர்கள். எவ்வாறாயினும், நீங்கள் மேற்கொண்டு முன்னேறுகையில், நாடகத்தில் என்ன நிகழவிருக்கிறதோ அது நிகழும் என்று நீங்கள் கூறாத வகையில், நாடகத்தில் நிகழவிருப்பது உங்களுக்கு மிகத் தெளிவாகத் தெரியும். நாடகத்தில் என்ன நிகழப்போகிறது என நீங்கள் அதிகாரத்துடன் கூறுவீர்கள். அதன்பின்னர் அது நிகழுவதைக் காண்பீர்கள். உங்களுடைய எதிர்கால வெகுமதி உங்களுக்குத் தெளிவாக இருப்பதைப் போன்று, நாடகத்தில் நடக்க இருப்பவையும் தெளிவாகப் புலப்படும். ஏதாவதொன்று நாடகத்தில் நிச்சயிக்கப்படவில்லை, ஒருவர் இவ்வாறு ஆகுவாரா மாட்டாரா என உங்களுக்குத் தெரியவில்லை என ஒருவர் எந்தளவிற்குக் கூறினாலும், நீங்கள் அதை ஏற்றுக் கொள்வீர்களா? இல்லை. ஞானம் நிறைந்தவர்களாக இருப்பதன் அடிப்படையில், நீங்கள் நிகழப்போவதன் அதிபதிகள் ஆகுகிறீர்கள். ஞானம் நிறைந்தவராக இருப்பதன் அடிப்படையிலும், நிச்சயமாக எது நிகழப் போகிறது என்ற தெளிவான சக்தியைக் கொண்டிருப்பதாலும், நாளை அல்லது ஒரு விநாடியின் பின்னர் என்ன நிகழப் போகின்றது என்று நீங்கள் அதிகாரத்துடன் கூறுவீர்கள். எது நிகழ்ந்தாலும் நீங்கள் பார்ப்பீர்கள் என்பதல்ல. ஆனால் என்ன நிகழப்போகிறதோ அதை நீங்கள் ஏற்கனவே பார்த்துவிட்டீர்கள், அதுவே நிகழும். நீங்கள் இத்தகைய அதிகாரத்தை விருத்தி செய்வீர்கள். இதுவும் அதிகாரமே ஆகும். நீங்கள் இத்தகைய அதிகாரத்தைக் கொண்டிருக்க வேண்டும். இராச்சியம் உங்களுடையது ஆகவேண்டும். உங்களை ஒருவர் எவ்வளவிற்கு அசைக்க முயற்சி செய்தாலும், நீங்கள் ஒவ்வொரு கருத்திலும் அதிகாரி ஆகும் அளவிற்கு அனைத்தும் மிகத் தெளிவாக இருக்கும். எவ்வாறாயினும், நீங்கள் ஏகாந்தத்தில் இருந்தால் மட்டுமே இது நிகழும். நீங்கள் எந்தளவிற்கு அதிகமாக ஏகாந்தத்தில் இருக்கிறீர்களோ, அந்தளவிற்குச் சிறப்பான தொடுகைகளைப் பெறுவீர்கள். எதிர்காலத்தில் நிகழ இருப்பவை, நிகழ்காலத்தில் இடம்பெறுவதைப் போன்று உங்களுக்குத் தெளிவாகப் புலப்படும். தற்சமயம், உங்களிடம் போதியளவு காலம் இல்லை. இந்தக் காட்சியும் நாடகத்தின் திரைகளுக்குப் பின்னால் மறைந்துள்ளது. உங்களுக்கும் இந்த அனுபவம் ஏற்படும். இதனாலேயே, இந்த வருடம், சேவையில் அதிகளவு குழப்பம் ஏற்படும் அளவிற்கு, நீங்கள் பாதாளத்திற்குச் செல்ல வேண்டும் என்று உங்களுக்குக் கூறப்பட்டுள்ளது. புதிய, சக்திவாய்ந்த எதையாவது கண்டு பிடிக்கும்போது, அவர்கள் மறைவாக இருப்பார்கள். ஏகாந்தத்தில் இருத்தல் என்றால், பாதாளத்திற்குச் செல்லுதல் என்று அர்த்தமாகும். உங்களுக்குச் சில கணங்கள் கிடைக்கும்போதெல்லாம், நீங்கள் இதனையே செய்ய வேண்டும். இதைச் செய்வதற்கு ஒரே வேளையில் உங்களுக்கு ஒரு மணிநேரம் அல்லது அரைமணிநேரம் கிடைக்காமல் போகலாம். ஆனால் பேசிக் கொண்டிருக்கும் உங்களுக்கு ஐந்து நிமிடங்கள் கிடைத்ததும், கடலின் ஆழத்திற்குள் செல்கின்ற பயிற்சியை நீங்கள் விருத்தி செய்வீர்கள். அந்த வேளையில் உங்களுக்கு முன்னால் வருகின்ற எவரும், நீங்கள் இங்கில்லை, ஆனால் எங்கேயோ சென்று விட்டீர்கள் என்பதைப் புரிந்து கொள்வார்கள். அப்போது அவர்களின் எண்ணங்களுக்கும் அவர்கள் தடையொன்றைப் பிரயோகிப்பார்கள். அவர்கள் பேச விரும்பினாலும், அவர்களால் அவ்வாறு செய்ய முடியாதிருக்கும். வார்த்தைகளால் தெளிவாகப் புரிந்து கொள்ள முடியாதவற்றுக்கும், அவர்கள் அந்த மௌனத்தில் மிகத் தெளிவான பதிலைப் பெற்றுக் கொள்வார்கள். ஏதாவதொரு செயலின் மத்தியிலும், சாகார் பாபா எங்கேயோ தன்னை மறந்திருப்பதை நீங்கள் கண்டிருக்கிறீர்கள். யாராவதொருவருடன் பேசிக் கொண்டிருக்கும்போது, அல்லது வழிகாட்டல்களை வழங்கிக் கொண்டிருக்கும்போது, பாபா சடுதியாகப் பாதாளத்திற்குச் சென்றுவிடுவார். எனவே, இப்போது இந்தப் பயிற்சியின் அலை காணப்பட வேண்டும். நீங்கள் தொடர்ந்து முன்னேறும்போது, இந்த உலகை முற்றிலும் மறந்தவர்களாக உங்களை மற்றவர்கள் காண வேண்டும். சரீர உலகிற்கும், சரீரத்தின் உணர்வுகள் அனைத்திற்கும் அப்பால் சென்றுவிட்ட ஒரு தேவதையாக உங்களை அவர்கள் உணரவேண்டும். இதுவே காட்சி எனப்படுகிறது. உங்களுக்கு முன்னால் வருகின்ற எவரும் இந்த ஸ்திதியின் காட்சியை அனுபவம் செய்வார்கள். ஆரம்பத்தில், காட்சிகளின் அலை காணப்பட்டது. அதில் இருந்தே இதைப் பற்றிய செய்திகள் பரவின. அவர்கள் அதை மாயாஜாலம் என்றோ அல்லது வேறு ஏதாவது என்றோ கருதினாலும், அது ஒலியை

உருவாக்கியது. உங்களால் இந்த ஸ்திதியைக் கொண்டிருந்து, அனுபவம் என்ற ரூபத்தில் காட்சிகளை அருள முடியுமாயின், வெளிப்படுத்துகை இடம்பெறுவதுடன், உங்களுடைய பெயரும் பெருமைப்படுத்தப்படும். அவர்கள் காட்சிகளைக் காண்பதுடன், நடைமுறைப் பலனையும் அனுபவம் செய்வார்கள். நடைமுறைப் பலனைப் பெறும் பருவகாலத்தில் வெளிப்படுத்துகை இடம்பெறும். இதுவே ஆசீர்வாதங்களை அருள்பவரின் ரூபத்தில் இருத்தல் எனப்படுகிறது. இங்கு வருகின்ற எவரும் ஓர் அனுபவத்துடன் திரும்பிச் செல்ல வேண்டும். பேசும்போது, நீங்கள் உங்களை மறந்திருக்கும்போது, மற்றவர்களுக்கும் அதே அனுபவம் கிடைக்கும். இதுவும் நிகழும். தற்சமயம், வார்த்தைகளாலேயே அனைத்தும் பூர்த்தியாகுவதை நீங்கள் காண்கிறீர்கள். எவ்வாறாயினும், அனுபவம் செய்யும் ஸ்திதியும், மற்றவர்களுக்கு அனுபவத்தை வழங்கும் ஸ்திதியும், ஒரு விநாடியில் பிரச்சனைக்குரிய தீர்வை நீங்கள் காணச் செய்யும். நீங்கள் குறைந்தளவு நேரத்தை எடுத்து, மகத்தான வெற்றியைப் பெறுவீர்கள். தற்காலத்தில், நீங்கள் எவருக்காவது எதையாவது கூறினால், அவர்கள் என்ன கூறுகிறார்கள்? ஆமாம், எங்களுக்கு இவை அனைத்தும் தெரியும்! அவர்களும் ஞானம் நிறைந்தவர்கள் ஆகுகிறார்கள். தங்களுக்குத் தெரியும் என்று அவர்கள் ஒரு விநாடியில் பதில் அளிக்கிறார்கள். அவர்கள் இவ்வாறு கூறுவதையே நீங்கள் செவிமடுக்கிறீர்கள். தாம் செய்யும் குறிப்பிட்ட தவறுக்குத் தாம் என்ன திருத்தத்தைப் பெற வேண்டும் என்பதையும் அனைவரும் புரிந்து கொண்டிருக்கிறார்கள். எனவே, நீங்கள் இப்போது புதியதொரு வழிமுறையைக் கண்டு பிடிக்க வேண்டும். இதுவே அந்த வழிமுறை ஆகும். ஞானக் கருத்துக்களில் குறைவில்லை. ஆனால் அனுபவக் குறைவே காணப்படுகிறது. ஒரு விநாடிக்கு எவருக்கும் சக்தி ரூபத்தின் அனுபவத்தையும், மௌனமான ரூபத்தின் அனுபவத்தையும் வழங்குங்கள். அவர்கள் அதன்பின்னர் மௌனம் ஆகிவிடுவார்கள். அச்சா.

ஆசீர்வாதம்: நீங்கள் ஒன்றுகூடலின் சக்தியை அதிகரிப்பதற்கு உங்களுடைய எல்லையற்ற புத்தியை உபயோகித்து, வெற்றி சொருபம் ஆகுவீர்களாக. ஒன்றுகூடலின் சக்தியை அதிகரிப்பதே, பிராமண வாழ்க்கையின் முதலாவது மேன்மையான பணியாகும். இதற்கு, பெரும்பாலானோர் ஒரு சந்தர்ப்பத்திற்கான தீர்வை உறுதிப்படுத்தும்போது, பெரும்பாலானோர் கூறுவதை ஏற்றுக் கொள்ளுங்கள். இதுவே ஒன்றுகூடலின் சக்தியை அதிகரித்தல் ஆகும். உங்களுடைய யோசனை மிகவும் நல்லது என்று உங்களுடைய மகத்துவத்தைக் காட்டாதீர்கள். அது எத்தனை நல்லதாக இருந்தாலும், அது ஒன்றுகூடலைப் பிரிக்குமாக இருந்தால், அந்த நல்ல யோசனை சாதாரணமானதாக ஆகிவிடுகிறது. அந்த வேளையில், உங்களுடைய கருத்துக்களை நீங்கள் துறக்க வேண்டியிருந்தாலும், அந்தத் துறவறத்திலும் பாக்கியம் இருக்கிறது. இந்த முறையில், நீங்கள் வெற்றி சொருபம் ஆகுவதுடன், நெருக்கமான உறவுமுறையையும் ஏற்படுத்திக் கொள்வீர்கள்.

சுலோகம்: முழுமையான வெற்றி அடைவதற்கு, மனதின் ஒருமுகப்படுத்துதலை அதிகரியுங்கள்.

ஓம் சாந்தி